

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop , Computers , Printers, CC Cameras
 all Accessories



త్రుభాత సమాచారం

తెలంగాణ తెలుగు దినపత్రిక

Prop: Syed inkeeshafali

BAJAJ FINSERV

CLASSIC COMPUTERS & XEROX ELECTRONICS



Call : 9490916715, 9652790005

సంపుటి : 15 సంఖ్య : 160 ఆదిలాబాద్ ఎడిటర్ - సయ్యద్ కరీం శనివారం, 13 డిసెంబర్ 2025 పేజీలు : 4 వెల : 2/-



సీఎం రేవంత్ రెడ్డితో అఖిలేష్ యాదవ్ భేటీ

హైదరాబాద్: నగరానికి వచ్చిన ఉత్తరప్రదేశ్ మాజీ ముఖ్యమంత్రి అఖిలేష్ యాదవ్ ను తెలంగాణ సీఎం రేవంత్ రెడ్డిని మర్యాద పూర్వకంగా కలిశారు. జూబ్లీహిల్స్ లోని సీఎం నివాసంలో అఖిలేష్ యాదవ్ తో భేటీ అయ్యారు.

వివిధ రాష్ట్రాలు, జాతీయ స్థాయిలో రాజకీయ పరిస్థితులపై ఇరువురు చర్చించారు. రాష్ట్రంలో అమలు చేస్తున్న అభివృద్ధి, సంక్షేమ కార్యక్రమాలను అఖిలేష్ కు రేవంత్ రెడ్డి వివరించారు. ఈ సమావేశంలో రాజ్యసభ సభ్యుడు అనిల్ కుమార్ యాదవ్, మాజీ ఎంపీ అంజన్ కుమార్ యాదవ్, రామగుండం ఎమ్మెల్యే రాజ్ తాకూర్, కాంగ్రెస్ నేత రోహిన్ రెడ్డి తదితరులు పాల్గొన్నారు.

వీజ్.. ఒక్క పోస్!

మెస్సీ V/S సీఎం రేవంత్

మ్యాచ్ కు వుల్ డిమాండ్



మెస్సీ వర్సెస్ రేవంత్ ఫుట్ బాల్ మ్యాచ్ కి రాహుల్ గాంధీ..!

హైదరాబాద్: నగరంలో జరగబోయే 'మెస్సీ గోల్డ్ ఇండియా టూర్' అనేది ఓ ప్రేమేట్ ఈవెంట్ అయినప్పటికీ రాహుల్ గాంధీ, ప్రయాణం గాంధీలను ప్రత్యేకంగా హాజరు కావాల్సిందిగా కోరినట్లు తెలంగాణ సీఎం రేవంత్ రెడ్డి తెలిపారు. ఢిల్లీ పర్యటన ముగించుకుని హైదరాబాద్ బయలుదేరే ముందు ముఖ్యమంత్రి అక్కడి మీడియాతో మాట్లాడారు. ప్రపంచ ప్రఖ్యాతిగాంచిన ప్రముఖ ఫుట్ బాల్ ప్లేయర్ లియోనెల్ మెస్సీ ఈనెల 13న హైదరాబాద్ వస్తున్నారని.. ఓ ప్రముఖ సంస్థ ఏర్పాటు చేసిన కార్యక్రమంలో పాల్గొంటారని సీఎం చెప్పారు. ఈ కార్యక్రమానికి తననూ ప్రత్యేక అతిథిగా పిలిచారని.. అయితే ఇది ప్రభుత్వానికి సంబంధం లేని కేవలం అని సీఎం రేవంత్ రెడ్డి పేర్కొన్నారు. ఈ కార్యక్రమానికి ప్రభుత్వం తరుపున పూర్తి సహకారం అందిస్తామని అన్నారు. ఈ కార్యక్రమంలో మెస్సీతోపాటు లూయిస్ సువారెజ్, రోడ్రిగో డి పాలె వంటి అంతర్జాతీయ క్రీడాకారులు పాల్గొంటారు. అయితే, ఈ కార్యక్రమంలో మెస్సీ వర్సెస్ రేవంత్ రెడ్డి జట్టు 5 నిమిషాలపాటు మ్యాచ్ ఆడవచ్చు. మెస్సీతోపాటు ప్రముఖుల రాక నేపథ్యంలో పోలీసులు కట్టుదిట్టమైన భద్రతా ఏర్పాటు చేస్తున్నారు. అయితే.. ఈ కార్యక్రమానికి సీనియర్ కాంగ్రెస్ నేత రాహుల్ గాంధీ వస్తున్నారా, లేదా? అన్న విషయంపై ఇంకా స్పష్టత రాలేదు. ఈ కార్యక్రమానికి సంబంధించిన పానుల కోసం విభవిలు పోటీ పడుతున్నట్లు తెలుస్తోంది. దీంతో మంచి డిమాండ్ ఏర్పడింది.



నోటీసులు..

ఆ ఎమ్మెల్యేలకు, టీ న్యూస్ కు కవిత నోటీసులు

హైదరాబాద్ : తెలంగాణ రాష్ట్ర రాజకీయాల్లో మరో సంచలన పరిణామం చోటుచేసుకుంది. బీజేపీ ఎమ్మెల్యే మహేశ్వర్రెడ్డి, బీఆర్ఎస్ ఎమ్మెల్యే మాధవరం కృష్ణారావు, టీ న్యూస్ లకు తెలంగాణ జాగృతి అధ్యక్షురాలు కల్పకుంట్ల కవిత ఇవాళ(శుక్రవారం) లీగల్ నోటీసులు పంపించారు. ఈ నోటీసులో పలు అంశాలను ప్రస్తావించారు. తనపై, తన భర్త అనిల్ పై ఆధారాలు లేని ఆరోపణలు చేశారంటూ నోటీసులో తెలిపారు. వారం రోజుల్లో తనకు బహిరంగ క్షమాపణ చెప్పాలని కవిత డిమాండ్ చేశారు. ఈ విషయం తెలంగాణ రాష్ట్ర రాజకీయాల్లో చర్చనీయాంశంగా మారింది. కాగా, తెలంగాణ జాగృతి జనం బాట పేరిట కవిత విస్మతంగా పర్యటిస్తున్న విషయం తెలిసిందే. ప్రజా సమన్వయ పరిషత్ కోసమే జనం బాట చేపట్టినట్లు కవిత ప్రకటించారు. మొదటగా ఉమ్మడి నిజామాబాద్ జిల్లాలో జనం బాట కార్యక్రమం చేపట్టిన కవిత ఇప్పుడు మేడ్చల్, హైదరాబాద్ జిల్లాలో పర్యటిస్తున్నారు. నిన్న నగరంలోని మలక్ పేట, యాకుతేపురా, చాంద్రాయణగుట్ట నియోజకవర్గాల్లో పర్యటించారు కవిత. స్థానిక ప్రజలతో మాట్లాడి వారి సమస్యలను కవిత తెలుసుకుంటున్నారు. ఈ సందర్భంగా బీఆర్ఎస్, బీజేపీ, కాంగ్రెస్ నేతలపై సంచలన వ్యాఖ్యలు చేస్తున్నారు. ఈ క్రమంలోనే బీఆర్ఎస్ ఎమ్మెల్యే మాధవరం కృష్ణారావు పోకింగ్ కామెంట్స్ చేశారు కవిత. ఆమె చేసిన వ్యాఖ్యలకు మాధవరం కృష్ణారావు కూడా స్ట్రాంగ్ కౌంటర్ ఇచ్చారు. ఈ నేపథ్యంలోనే ఆయనకు కవిత నోటీసులు పంపించినట్లు సమాచారం.



తెలంగాణకు కొత్త విద్యాలయాలు

కేంద్రీయ విద్యాలయ సంఘం

ప్రధానమంత్రి నరేంద్ర మోదీ అధ్యక్షతన జరిగిన కేంద్ర కేబినెట్ సమావేశం దేశవ్యాప్తంగా పలు కీలక నిర్ణయాలకు ఆమోదం తెలిపింది. ఈ నిర్ణయాలలో అత్యంత ముఖ్యమైనది.. దేశవ్యాప్తంగా కొత్తగా 57 కేంద్రీయ విద్యాలయాలు ఏర్పాటుకు ఆమోదం తెలపడం. ఈ ప్రతిపాదనలో భాగంగా.. తెలంగాణ రాష్ట్రానికి నాలుగు (4) కొత్త కేంద్రీయ విద్యాలయాలను మంజూరు చేస్తూ కేంద్రం అదనపు చేయూతను అందించింది. ఈ వివరాలను కేంద్ర సమాచార, ప్రసార శాఖ మంత్రి అశ్వినీ వైష్ణవ్ మీడియాకు వెల్లడించారు. తెలంగాణలో ఇప్పటికే ఉన్న 35 కేంద్రీయ విద్యాలయాలకు ఈ నాలుగు కొత్త పాఠశాలలు తోడవడంతో, రాష్ట్రంలో మొత్తం కేంద్రీయ విద్యాలయాల సంఖ్య 39కి చేరుకుంది. ఈ కొత్త విద్యాలయాలు ముఖ్యంగా వెనుకబడిన, మారుమూల ప్రాంతాల విద్యార్థులకు ఉత్తమ విద్యను అందించడంలో కీలక పాత్ర పోషిస్తాయి. కొత్త కేంద్రీయ విద్యాలయాలు ఏర్పాటు కానున్న ప్రాంతాలు, వాటి ప్రయోజనాలు ఇలా ఉన్నాయి. అందులో ఒకటి భద్రాద్రి కొత్తగూడెం జిల్లా కేంద్రం పరిధిలో ఉంది. ఇక్కడ కేంద్రీయ విద్యాలయం ఏర్పాటు చేయడం ద్వారా స్థానిక విద్యార్థులకు, ముఖ్యంగా వెనుకబడిన వర్గాల వారికి మెరుగైన ప్రాథమిక, సెకండరీ స్థాయి విద్య అందుబాటులోకి వస్తుంది. మరొక కేంద్రం ములుగు జిల్లా పరిధిలో ఏర్పాటు. ఇది గిరిజన ప్రాంతం కావడంతో.. ఇక్కడి విద్యార్థులకు కేంద్ర విద్యా ప్రమాణాలకు అనుగుణంగా నాణ్యమైన విద్య లభిస్తుంది. జగిత్యాల జిల్లా - చెల్లెల్, వనపర్తి జిల్లా - నాగవరం శివార్లలో కూడా వీటిని ఏర్పాటు చేయనున్నారు.

తెలంగాణ సర్కార్ కీలక నిర్ణయం..

'పాలవరం-నల్లమల సాగర్' ప్రాజెక్టుపై సుప్రీంకోర్టుకు!

ఆంధ్రప్రదేశ్ ప్రభుత్వం గతంలో పాలవరం-బనకచర్ల లింక్ ప్రాజెక్టు నిర్మాణానికి కేంద్రానికి ప్రతిపాదనలు పంపిన విషయం తెలిసిందే. అయితే, ఆ లింక్ ప్రాజెక్టును తెలంగాణ ప్రభుత్వం తీవ్రంగా వ్యతిరేకించడంతో పాటు కేంద్ర జలశక్తికి ఫిర్యాదు చేసింది. దీంతో ఏపీ సర్కార్ పాలవరం-బనకచర్ల లింక్ ప్రాజెక్టు వెనక్కి తగ్గింది. అయితే, తాజాగా పాలవరం నీటిని బోల్తాపల్లి, నల్లమల సాగర్ జలాశయాలుకు తరలించడమే లక్ష్యంగా పాలవరం-బనకచర్ల లింక్ ప్రాజెక్టు పేరును మార్చి పాలవరం-నల్లమల సాగర్ నిర్మాణానికి ప్రతిపాదనలు సిద్ధం చేస్తోంది. ఈ మేరకు ప్రాజెక్టు డీపీఆర్ తయారీకి బెండ్లపల్లె ఇటీవల విడుదల చేసింది. ఈ నేపథ్యంలోనే తెలంగాణ ప్రభుత్వం కీలక నిర్ణయం తీసుకున్నది. ఏపీ సర్కార్ నిర్మించ తలపెట్టిన పాలవరం-నల్లమల సాగర్ సాగునీటి ప్రాజెక్టుపై దేశ అత్యున్నత న్యాయస్థానం సుప్రీంకోర్టులో అభ్యంతరాలు దాఖలు చేయాలని నిర్ణయించిందని నీటి పారుదల శాఖ మంత్రి ఉత్తమ్ కుమార్ రెడ్డి వెల్లడించారు. అదేవిధంగా తెలంగాణ ప్రభుత్వం తరపున సుప్రీంకోర్టు సీనియర్ న్యాయవాది అభిషేక్ మను సింఘ్ని కేసును వాదించాలని కోరినట్లుగా పేర్కొన్నారు. ఈ మేరకు రేపు మధ్యాహ్నం 12 గంటలకు



ఢిల్లీలోని తెలంగాణ భవన్ లో పాలవరం-బనకచర్ల సుప్రీంకోర్టు కేసుపై సన్నాహక సమావేశం జరుగుతుంది. మధ్యాహ్నం 2.30కి అభిషేక్ మను సింఘ్నితో ఉత్తమ్ కుమార్ రెడ్డి భేటీ కానున్నారు.

షూటింగ్ ప్రమాదం

అదుపుతప్పి లోయలో పడిన బస్సు..

అక్కడిక్కడే 9 మంది దుర్మరణం మరో ఐదుగురు పరిస్థితి విషమం

చింతూరు : అతివేగంతో ఓ ప్రైవేటు బస్సు అదుపుతప్పి లోయలో పడిన భయానక ఘటన ఆంధ్రప్రదేశ్ లోని అల్లూరి సీతారామరాజు జిల్లాలోని మోతుగుడెం పోలీస్ స్టేషన్ పరిధిలో ఇవాళ ఉదయం చోటుచేసుకుంది. వివరాలిక్కే వెలికి.. చిత్తూరు జిల్లాకు చెందిన శ్రీ విఘ్నేశ్వర ట్రావెల్స్ కు చెందిన బస్సు (AP 39 UM 6543) చింతూరు-మారేడుమిట్టి ఫూట్ రోడ్ లో రాజాగారి మెట్టు దగ్గర అదుపుతప్పి పక్కనే ఉన్న లోయలో పడిపోయింది. ఈ దుర్ఘటనలో మొత్తం 9 మంది మరణించగా మరో 20 మందికి పైగా గాయాలయ్యాయి. అందులో ఐదుగురి పరిస్థితి విషమంగా ఉన్నట్లుగా తెలుస్తోంది. ప్రమాదం జరిగిన సమయంలో బస్సులో ఇద్దరు డ్రైవర్లతో పాటు 35 మందికిపైగా ప్రయాణికులు ఉన్నారు. భద్రాచలంలో దర్శనం పూర్తి చేసుకుని అన్నపరం వైపుకు వెళ్తుండగా ఈ ప్రమాదం

జరిగింది. స్పాట్ లో మరొకాంతమంది ప్రయాణికులు తీవ్ర గాయాలతో హాహాకారాలు పెడుతున్నారు. స్థానికుల సహకారం మేరకు స్పాట్ కు చేరుకున్న పోలీసులు సహాయక చర్యలను ప్రారంభించారు. రంపచోడవరం నుంచి ఇప్పటికే రెండు అంబులెన్సులు ఘటనా స్థలానికి వచ్చాయి. ఈ మేరకు క్షతగాత్రులను చికిత్స నిమిత్తం చింతూరు ప్రభుత్వ ఆసుపత్రికి తరలించారు. మృతుల సంఖ్య మరింత పెరిగి అవకాశం ఉంది. గాయపడిన వారంతా చిత్తూరు వాసులుగా గుర్తించారు. మృతులను చిత్తూరు జిల్లాకు చెందిన నాగేశ్వరరావు, తెనాలికి చెందిన శైలజారాణి, తిరుపతికి చెందిన శ్యామల, పలమనేరుకు చెందిన సునంద, శివశంకర్ రెడ్డి, బెంగళూరుకు చెందిన కృష్ణకుమారి, గిరింపేటకు చెందిన శ్రీకాంత్, చిత్తూరుకు చెందిన మధు, మురగంపేటకు చెందిన దొరబాబుగా గుర్తించారు.



రాష్ట్రపతి, ప్రధాని సంతాపం.. అల్లూరి సీతారామరాజు జిల్లాలో జరిగిన రోడ్డు ప్రమాదంపై రాష్ట్రపతి ద్రౌపది ముర్ము, ప్రధాని మోదీ దిగ్భ్రాంతి వ్యక్తం చేశారు. మృతి చెందిన వారి కుటుంబాలకు ప్రగాఢ సానుభూతిని వ్యక్తం చేశారు. క్షతగాత్రులు త్వరగా కోలుకోవాలని ఆకాంక్షించారు. ప్రమాదంలో మరణించిన వారి కుటుంబాలకు రూ.2 లక్షలు, గాయపడిన వారికి రూ.50వేలు ఎక్స్ గ్రేషియాను ప్రధాని మోదీ ప్రకటించారు. **సీఎం చంద్రబాబు దిగ్భ్రాంతి..** అల్లూరి సీతారామరాజు జిల్లాలో జరిగిన రోడ్డు ప్రమాదంపై సీఎం చంద్రబాబు దిగ్భ్రాంతి వ్యక్తం చేశారు. బస్సు లోయలో పడి యాత్రీకులు మృతి చెందడం బాధాకరమన్నారు. గాయపడినవారిని చింతూరు ఆసుపత్రికి తరలించినట్లు అధికారులు ఆయనకు తెలిపారు. ఉన్నతాధికారులు తక్షణమే ఘటనాస్థలికి వెళ్లి

సహాయక చర్యలు చేపట్టాలని సీఎం ఆదేశించారు. అన్ని శాఖలు సమన్వయంతో బాధితులకు మెరుగైన వైద్యం అందించాలన్నారు. **బాధిత కుటుంబాలకు ప్రభుత్వం అండగా ఉంటుంది: మంత్రి లోకేశ్..** రోడ్డు ప్రమాదంపై మంత్రి నారా లోకేశ్ తీవ్ర విచారం వ్యక్తం చేశారు. బస్సు లోయలో పడి యాత్రీకులు దుర్మరణం చెందడం బాధాకరమన్నారు. గాయపడిన వారికి అవసరమైన వైద్యం అందించాలని అధికారులను ఆదేశించారు. బాధిత కుటుంబాలకు ప్రభుత్వం అండగా ఉంటుందని తెలిపారు. **క్షతగాత్రులకు మెరుగైన వైద్యం అందించాలి: హోంమంత్రి అనిత..** రోడ్డు ప్రమాదంపై హోంమంత్రి అనిత దిగ్భ్రాంతి వ్యక్తం చేశారు. పోలీసుల నుంచి ప్రమాద వివరాలు అడిగి తెలుసుకున్నారు. క్షతగాత్రులకు మెరుగైన వైద్యం అందించాలని ఆదేశించారు.

సంపాదకీయం

ప్రభాత నమోచారం తెలంగాణ తెలుగు దినపత్రిక మమతని ధైర్యమా భయమా?

పశ్చిమ బెంగాల్ ముఖ్యమంత్రి తృణమూల్ కాంగ్రెస్ అధినేత్రి మమతా బెనర్జీ హ్యూట్రీక్ సీఎం అన్నది తెలిసిందే. 2011 నుంచి ఆమె అధికారంలో కొనసాగుతున్నారు. బలమైన వామపక్షాల కోటను ఆమె కూల్చారు సీపీఎం వుద్ధ నేత జ్యోతీబసుతో తన రాజకీయ పోరాటం మొదలెట్టి ఆ తరువాత సీఎం బుద్ధద్వే భట్టాచార్య తో దానిని తీవ్రతరం చేసి ఎట్టలేకకు కమ్యూనిస్టుల కోటలో తృణమూల్ రాజ్యాన్ని స్థాపించారు. అలా 2011లో తొలిసారి వచ్చిన మమతా బెనర్జీ పాతుకుని పోయారు. 2011 నాటికి బలంగా ఉన్న వామపక్షాలు మమతా దీదీని ఎదిరించి విపక్ష పాత్రలోకి వచ్చేశాయి. 2016 ఎన్నికల నాటికి ఆ బలం మరింతగా తగ్గిపోయింది. 2021 నాటికి బీజేపీ ధీబైన ప్రతిపక్షంగా మమత ముందు నిలిచింది. కమ్యూనిస్టులతో పోరు వేరు కమలంతో పోరు వేరు. ఈ సంగతి తెలిసేసరికి మమతా బెనర్జీకి హ్యూట్రీక్ సీఎం గడువు కూడా తీరిపోతోంది.

సర్ తో చెక్ : మమతా దీదీకి సర్ తో చెక్ చెప్పడానికి బీజేపీ సిద్ధంగా ఉంది. ఎక్కువగా అక్రమ వలసలతో వచ్చిన ఓట్లతో విపక్షాలు గెలుస్తున్నాయని బీజేపీ ఆరోపిస్తోంది. దాంతో బెంగాల్ లో సర్ ని కేంద్ర ఎన్నికల సంఘం నిర్వహిస్తూంటే బీజేపీ బాహుళంగా మద్దతు ఇస్తోంది నిన్నటికి నిన్న పార్లమెంట్ లో కేంద్ర హోం మంత్రి అమిత్ షా కూడా సర్ అంటే భయం ఎందుకని ప్రశ్నించారు. విపక్షాలు తీరుని తప్పు పట్టారు. ఇక బెంగాల్ లో చూస్తే కనుక బంగ్లాదేశ్ నుంచి వచ్చిన అక్రమ వలసదారులు తిరిగి వారి సొంత ప్రాంతాలకు వెళ్ళిపోతున్న దృశ్యాని వీడియోలు తీసి మరీ బీజేపీ సానుభూతిపరులు సోషల్ మీడియాలో చూపిస్తున్నారు దాంతో సర్ వల్ల ఏమి జరగబోతోంది అన్నది ప్రజలకు బీజేపీ అర్థం అయ్యేలా చేస్తోంది.

బటీ వింగ్ లిస్ట్ అంటూ : ఇదిలా ఉంటే బెంగాల్ లో సర్ ని తీవ్రంగా వ్యతిరేకిస్తున్న మమతా బెనర్జీ బీజేపీ మీద మండిపడుతున్నారు. బెంగాల్ బీహార్ కాదని ఆమె అంటున్నారు. ఏ ఒక్కరి ఓటు అయినా ఓటర్ల లిస్ట్ లో లేకపోయినా ఇంట్లో ఉన్న సామగ్రితో ఆడవారు అలాగే చేతికి అందిన దాంతో మగాళ్ళు బయటకు వచ్చి తిరగబడాలని ఆమె గట్టిగా కోరుకుంటున్నారు. ఆ విధంగా వారికి పిలుపు ఇస్తున్నారు. సర్ తో ఓటర్ల జాబితా కాదు అది బీజేపీ బటీ వింగ్ తయారు చేసిన లిస్ట్ అని కూడా మమత మండిపడుతోంది. మమత ఒక విధంగా ప్రజలతో కలసి సర్ ని వ్యతిరేకించాలని అనుకుంటున్నారు. అయితే ఎన్నికల వేళ ప్రజల నుంచి మద్దతు అందునా ఏకంగా పదిహేనేళ్ల పాటు అధికారంలో ఉన్న తృణమూల్ కి ఎలా వస్తుందో తెలియని పరిస్థితి అయితే లేదు అని అంటున్నారు.

ఇవన్నీ సంకేతాలు : ఈ మధ్యనే బెంగాల్ లో ఏకంగా అయిదున్నర లక్షల మందితో గీతా పారాయణం అనే భారీ యాగాన్ని నిర్వహించారు. కాషాయ జెండాలు రెపరెపలతో అక్కడ హోరెత్తిపోయింది. మరో వైపు చూస్తే బెంగాల్ లో ఈసారి అధికారం మాదే అని బీజేపీ జబ్బలు చరుస్తోంది. ఇక తృణమూల్ పాలన మూడు టెర్ములు కావడంతో జనాలకు కూడా వ్యతిరేకత బాగా ఉందని అంటున్నారు. దీంతో పాటు బీజేపీ వేస్తున్న ఎత్తులు మమతా బెనర్జీ అండ కోకి గట్టి సవాల్ నే విసురుతున్నాయి. దాంతో మమతా బెనర్జీ ధైర్యంగా కనిపిస్తూ ప్రకటనలు ఇస్తున్నారా లేక భయంతో కూడిన తీరా అన్నది అయితే రాజకీయంగా చర్చకు వస్తోంది. నిజానికి ఎన్నికల్లో గెలిచే మాట ఉంటే బీజేపీ వంటి పార్టీ అక్కడ గెలవలేదు అనుకుంటే ధీమాగా ఉండవచ్చు కదా అని అంటున్నారు. ప్రత్యేకించి మమతా బెనర్జీ చేస్తున్న ప్రకటనలే ఏ ప్రీ పోల్ సర్వే అవసరం లేకుండా బెంగాల్ ఫలితాన్ని చెబుతున్నాయని కమలనాథులు సెటైర్లు వేస్తున్నారు.


గిరిజన గ్రామం.. అన్నింటా ఆదర్శం



ధర్మపురి : గౌడవలు, వివాదాలు, ఘర్షణలు తెలియని పల్లె అది. శాంతి, సమస్తి జీవనానికి ప్రతీకగా నిలుస్తోంది. వందశాతం గిరిజన గ్రామమైన అకుసాయిపల్లెలో ఇంత వరకు ఒక్క కేసు నమోదు కాలేదు. ప్రతీసారి ఎన్నికల్లో 90 శాతానికి పైగా ఓటింగ్ నమోదవుతోంది. పార్లమెంట్, శాసనసభ, స్థానిక సంస్థల ఎన్నికల్లో పోలింగ్ లోనూ ఉత్సాహంగా పాల్గొంటారక్కడి జనం. ఈ పల్లెలో అందరూ శాంతి సామరస్యాలతో అన్నదమ్ముల్లా కలిసి మెలిసి జీవిస్తున్నారు. కష్టసుఖాల్లో ఒకరికి మరొకరు తోడుగా నిలుస్తున్నారు. ఏ ఇంటిలో ఏ చిన్న వివాదమైనా వారికి వారే పరిష్కరించుకుంటున్నారు. ప్రతీ ఎన్నికల్లో ఓటు వేసిన తర్వాతనే పొలం బాట పడుతున్నారు. వాహనాలు, ఎడ్లబండ్లు ఏర్పాటు చేసుకుని స్వఫరీదంగా పోలింగ్ కేంద్రాలకు వెళ్తున్నారు. పథకాల్లోనూ భేష్ ఈ పల్లెలో 7 స్వశక్తి సంఘాలుండగా రూ.20 లక్షల రుణాలను

పొంది వాటిని సమర్థిగా వాడుకుంటూ సంఘం పటిష్టతకు కృషి చేస్తున్నారు. ప్రాథమిక పాఠశాలలో 30 మంది విద్యార్థులుండగా ప్రతిరోజూ పిల్లల్ని పాఠశాలకు పంపిస్తున్నారు. పల్లె ప్రగతి కార్యక్రమాన్ని వందశాతం విజయవంతంగా నిర్వహించారు. నాటిను మొక్కల్ని పెంచడంతోపాటు పల్లె ప్రకృతివనాన్ని అభివృద్ధి చేశారు. పద్దేళ్ల కిందట సదుపాయాలు లేని ఈ పల్లెలో రహదారులు, విద్యుత్తు, సీసీరోడ్లు, మురుగుకాలువలు, తాగునీటి సరఫరా, అంగన్వాడీ కేంద్రం ఏర్పాటు చేసుకున్నారు. గత శాసనసభ ఎన్నికల్లో 95 శాతం, పార్లమెంట్ ఎన్నికల్లో 97 శాతం ఓటర్లు తమ ఓటు హక్కును వినియోగించుకున్నారు. గ్రామం : అకుసాయిపల్లె జనాభా : 468 ఓటర్లు : 276 అక్షరాస్యత : 25 శాతం

రాత.. మార్చలేరు ఇక!



కరీంనగర్ : కరీంనగర్ నగరపాలక సంస్థ కార్యాలయంలో నల్ల వివరాలకు సంబంధించిన రిజిస్ట్రేషన్ డిజిటలైజేషన్ చేసే కార్యక్రమాన్ని ప్రారంభించారు. ఏళ్ల తరబడి ఉన్న వివరాలను పక్కాగా భద్రపర్చేందుకు ఆంధ్రప్రదేశ్ లో నిక్షేపం చేస్తున్నారు. ఇన్నాళ్లు చేతి రాతతో ఉండటంతో పేర్లు, ఇంటినందం, నల్ల వివరాలు సులువుగా మార్చుకునే వీలుండేది. కొన్ని సందర్భాల్లో అక్రమాలకు తావిచ్చేలా మార్పులకు అవకాశముండేది. ప్రస్తుతం ఈ వివరాలన్నీ స్కానింగ్ చేసి కంప్యూటరైజ్ చేస్తుండటంతో ఆ సమస్యలన్నీ దూరం కానున్నాయి. అయిదేళ్ల కిందట స్టోర్ రూంలో ఉన్న దస్త్రాలను డిజిటల్ చేశారు. 2020 నవంబరు నుంచి ఆన్లైన్లో నల్ల కనెక్షన్లు ఇస్తుండగా, అంతకుముందు నుంచి ఉన్న వివరాలన్నీ పుస్తకాల్లో రాసి ఉన్నాయి. 1970 నుంచి ఈ రిజిస్ట్రేషన్ ఉండటంతో పేజీలన్నీ ఒక్కొక్కటిగా చినిగిపోతున్నాయి. మొత్తం 29 రిజిస్ట్రేషన్ ఉండగా అందులో సుమారు 43 వేల నల్ల కనెక్షన్ల వివరాలు ఉన్నాయి. ఒక్కోదానిలో 2 వేల కనెక్షన్ల వివరాలు ఉన్నట్లు తెలుస్తోంది. పేరు, చిరునామా, ఏకరకమైన

నల్ల కనెక్షన్, ప్రతినెలా ఎంత కడుతున్నారు. బకాయిల వివరాలు, చెల్లించిన బిల్లుల రసీదు నందజేస్తే వివరాలు ఉన్నాయి. సర్కార్ తకరారు నగరపాలక సంస్థ నల్ల కనెక్షన్లకు సంబంధించిన సర్వే చేస్తున్నారు. ఇందులో భాగంగా నివాసితం, వాణిజ్య నల్లల వివరాలలో తకరారు వస్తోంది. పాత ఇల్లు ఉన్న సమయంలో నివాసితం కింద ఉన్న నల్ల కనెక్షన్ ప్రస్తుతం వాణిజ్య భవనం నిర్మించి అలాగే ఉంటుంది. వాణిజ్య నల్ల కనెక్షన్ లేకపోవడంతో రెడ్ నోటీసులు ఇస్తుండటంతో ఇంటి యజమానులతో సమస్యలు ఎదుర్కొంటున్నారు. వీటికి సంబంధించిన వివరాలు తెలుసుకోవడానికి ప్రయత్నిస్తే బల్డియాలో ఉన్న రిజిస్ట్రే చినిగిపోయి పేజీలు దొరకని పరిస్థితి నెలకొంది. ఒక పుస్తకం కూడా దొరకడం లేదంటున్నారు. గందరగోళం లేకుండా ఉన్న వివరాలన్నీ డిజిటలైజేషన్ చేసి సమాచారాన్ని భద్రంగా ఉంచాలని కమిషనరీ ప్రఫుల్ దేశాయ్ ఆదేశాల మేరకు నీటి విభాగం అధికారులు చర్యలు చేపట్టారు. ఈ మేరకు స్కానింగ్ చేసే పనులు జరుగుతున్నాయి.

'తట్టు'కోలేక పోతున్నాం



హైదరాబాద్ : మహానగర ప్రజలకు తాగునీటిని అందిస్తున్న హిమాయత్ నగర్ లో చెత్త, దుమ్ము, ధూళి క్రమంగా నిండుతోంది. పరిసరాల్లోని ఫంక్షన్ హాళ్లు, రెస్టారెంట్ల యాజమాన్యాలు విసిరేస్తున్న చెత్త, రెడిమిక్స్ కాంక్రీట్ వాహనాల కారణంగా ధూళి తెట్టులా నీటిపై పరుచు కుంటోంది. జలమండలి స్పందించడం లేదు. పరివాహక ప్రాంతం నుంచి 10 కి.మీ. వరకూ ఎలాంటి లీఅవుట్లు ఉండకూడదన్న నిబంధనలు కాగితాలే పరిమితమయ్యాయి. అనుమతి లేని రెడిమిక్స్

కాంక్రీట్, క్రషర్ షాంట్లున్నా పీసీబీ కళ్లు మూసుకుంది. రోజూ వాహనాలు.. హిమాయత్ నగర్ పరిసర ప్రాంతాల్లో కార్యకలాపాలు కొనసాగిస్తున్న రెడిమిక్స్ షాంట్ల కారణంగా రాజేంద్రనగర్ నుంచి శంషాబాద్ రహదారిపై రోజూ వాహనాలు రాకపోకలు సాగిస్తున్నాయి. సిమెంట్, కంకరను తీసుకెళ్లేప్పుడు, కాంక్రీట్ ను తీసుకువచ్చేప్పుడు దుమ్ము, ధూళి హిమాయత్ నగర్ లోకి వెళ్తోంది. సాగర్ పరిసర ప్రాంతాల్లో కొండలు, గుట్టలతో నిండిన భూములను కొందరికి క్రషర్ షాంట్ల నిర్వహణకు లీజుకు ఇచ్చినా ఈ భూములు ఔటర్ మర్కెట్ ఉండడంతో ప్రభుత్వం రద్దు చేసింది. రాజకీయ పలుకుబడితో కొందరు వాటిని నిర్వహిస్తుండటం గమనార్హం. రోడ్లు దెబ్బతింటున్నాయ్.. జలచరాలు చనిపోతున్నాయ్.. రెడిమిక్స్ పాంట్ల కార్యకలాపాలతో కొత్తాల్ గూడ, శంషాబాద్ రోడ్లు దెబ్బతింటున్నాయి. భారీ వాహనాల బరువుకు కుంగిపోతోంది. హిమాయత్ నగర్ సమీపంలో కొన్నిచోట్ల కోసుకుపోయింది. దీవుర్లు, కాంక్రీట్ లారీల వేగంతో ప్రమాదాలు పెరుగుతున్నాయి. అక్కడ ఓ ఫంక్షన్ హాల్ నిర్మాణానికి ఆహార వ్యర్థాలను పారేయడంతోపాటు మురుగును పైపు ద్వారా సాగర్ లోకి వదులుతుండటంతో జలచరాలు చనిపోతున్నాయి.

కుక్క కాటుకు టీకా దెబ్బ

హైదరాబాద్ : నారాయణగూడ ఇన్స్టిట్యూట్ ఆఫ్ ప్రీవెంటివ్ మెడిసిన్ (ఐపీఎం), నల్లకుంట ఫీవర్ ఆసుపత్రులు కుక్కకాటుకు టీకా అందించడంలో ముందుంటున్నాయి. ఐపీఎంకు సరాసరి 80-100 వరకు, ఫీవర్ ఆసుపత్రుకి సరాసరి వంద మంది వరకు సంప్రదిస్తున్నారు. వేసవిలో రెట్టింపు సంఖ్యలో బాధితులు ఉంటున్నారు. బాధితుల్లో అధిక శాతం పిల్లలు, వృద్ధులు, మహిళలు ఉంటున్నారు. అవగాహన లేక రేబిన్ మరణాలకు కుక్క టీకా తీసుకోవాలనే అవగాహన లేకపోవడం.. చిన్న గాట్ల కదా అని నిర్లక్ష్యంగా ఉండటం వల్ల రేబిన్ మరణాలు చోటు చేసుకుంటున్నాయి. 2 నెలల్లో ఏడుగురు వరకు రేబిన్ తో నల్లకుంట ఫీవర్ ఆసుపత్రిలో చేరారు. అక్టోబరులో నలుగురు, నవంబరులో ముగ్గురు ఫీవర్ ఆసుపత్రిలో చేరారు. రేబిన్ సోకితే బతకడం కష్టం. అందుకే కుక్క కరిచిన చోట చిన్న గాయమైనా ధారగా నీళ్లు పోసి కడిగిన తర్వాత వెంటనే టీకా తీసుకోవాలని వైద్యులు సూచిస్తున్నారు. పెద్దగాయమైతే టీకాతోపాటు గాయమైన చోట ఇమ్యూన్ గ్లోబలిన్ ఇంజక్షన్ కూడా చేస్తారు. గరిణిలు, బాలింతలకూ వ్యాక్సిన్ గరిణిలు, బాలింతలు వెంటనే వైద్యులను సంప్రదించి టీకా తీసుకోవాలి. లేదంటే గరిణితోపాటు కడుపులో బిడ్డకూ ప్రమాదమేనని గుర్తించాలి. సొంత వైద్యం, నాలు మందులాడ్డు, పెంపుడు కుక్కలు, బిల్లులు కరిచినా.. రక్తికూ.. నిర్లక్ష్యం చేయద్దు. వాటికి వ్యాక్సిన్లు వేయించాలి.

ఆటంకాలే..!

అత్యుక్తారు : గ్రామీణ ప్రాంత యువత, విద్యార్థుల్లో క్రీడా వైభవాలను వెలికి తీసేందుకు, క్రీడలను సాధన చేసేందుకు గత ప్రభుత్వ హయాంలో జిల్లాలోని 421 గ్రామ పంచాయతీల్లో ఉపాధి హామీ నిధులతో క్రీడా ప్రాంగణాలను ఏర్పాటు చేశారు. ప్రతి ప్రాంగణంలో కబడ్డీ, వాలీబాల్, బాస్కెట్ బాల్, కోర్టులు, వ్యాయామం చేయడానికి తగిన సామగ్రి, ఆర్చీలు ఏర్పాటు చేయాలని, చుట్టూ మొక్కలు నాటాలని నిరయించారు.

అన్ని రకాల వసతులు ఉండేలా స్థలాలను ఎంపిక చేయాల్సి ఉండగా.. క్రీడస్థానాల్లో అందుకు విరుద్ధంగా ఉంది. గ్రామాలకు దూరంగా, బండలు, చెరువులు, కుంటల సమీపంలో ప్రభుత్వ స్థలాలను గుర్తించి చదును చేసి బోర్డులు పాతి చేతులు దులుపుకున్నారని క్రీడాకారులు ఆరోపిస్తున్నారు. చాలాచోట్ల పాఠశాల ఆవరణలోనే క్రీడా ప్రాంగణాల బోర్డులను ఏర్పాటు చేశారు. అటు ఆడేందుకు క్రీడా ప్రాంగణాలు అనువుగా లేకపోవడం, సామగ్రి అందించకపోవడంతో యువత, విద్యార్థులు ప్రాంగణాలకు వెళ్లేందుకు ఆసక్తి చూపడం లేదు. పలుచోట్ల బండలు, చెట్లపొదల్లో క్రీడా ప్రాంగణాలను ఏర్పాటు చేయడంతో విమర్శలు మిన్నంటాయి. ప్రాంగణాల్లో ముళ్ల చెట్లు పెరిగాయి. పలు గ్రామాల్లో ఈ ప్రాంగణాలను ధాన్యం కొనుగోలు కేంద్రాలకు వినియోగిస్తున్నారు.



ప్రతి క్రీడా ప్రాంగణానికి క్రెకెట్ బ్యాట్లు, బాల్స్, వాలీబాల్స్, టెన్నికాయిట్ రింగులు, సిక్స్ డే రోప్స్, డంబెల్స్, డిస్క్స్, కొలతల బేపులు, తదితర 23 రకాల ఆట పరికరాలు, బ్యాగులను గ్రామ పంచాయతీలకు అప్పట్లో అందించారు. ప్రాంగణాలు వినియోగంలోకి రాకపోవడంతో చాలా చోట్ల కిట్లు అట్లకెక్కగా, కొన్నిచోట్ల ఎక్కడున్నాయో తెలియని దుస్థితి నెలకొంది.

అందుబాటులోకి తేవాలి : గడ్డం సతీష్, కబడ్డీ రాష్ట్ర స్థాయి క్రీడాకారుడు, అత్యుక్తారు(ఎం) గ్రామాల్లో అనుకూలంగా లేని చోట్ల క్రీడా ప్రాంగణాలు ఏర్పాటు చేశారు. అటలకు సంబంధించిన సామగ్రి వచ్చినా క్రీడాకారులు, విద్యార్థులకు అందించక పోవడంతో వారు సాధన చేయలేక పోతున్నారు. అధికారులు దృష్టి సారించి క్రీడాప్రాంగణాలను చదును చేసి సరైన వసతులు కల్పించాలి.

ఆదర్శానికి అడుగులు

సిద్దిపేట : సర్కారు బడుల్లో అత్యధిక శాతం పేద విద్యార్థులు చదువుతుంటారు. ప్రభుత్వం వివిధ పథకాల కింద మెరుగైన సదుపాయాల కల్పనకు కృషి చేస్తోంది. సిద్దిపేట ఇందిరానగర్ జడ్పీ ఉన్నత పాఠశాల, గజ్జెల్ సహా ఇతర కొన్నిచోట్ల ఆదర్శపాఠశాల పాఠశాలలు ఆకట్టుకుంటున్నాయి. రాష్ట్రంలో వివిధ జిల్లాల్లో 'బెస్ట్ స్కూల్' అంశానికి ప్రభుత్వం తెరతీసింది. అందులో భాగంగా సిద్దిపేట జిల్లాలో మండలానికి ఒకటి చొప్పున 26 పాఠశాలలను విద్యాశాఖ ప్రాథమిక స్థాయిలో ఎంపిక చేసింది. జాబితాను ప్రభుత్వానికి ఇటీవల పంపించారు.

డిజిటల్ తెరలపై బోధన చిన్నకోడూరు జడ్పీ ఉన్నత పాఠశాల బెస్ట్ స్కూల్ ప్రతిపాదిత జాబితాలో చేరింది. ఇక్కడ 6 - 10వ తరగతి వరకు 289 మంది చదువుతున్నారు. 16 మంది బోధనా సిబ్బంది ఉన్నారు. సొంత భవనం, విశాలమైన మైదానం, చక్కటి వసతులు ఉన్నాయి. 3 తరగతి గదుల్లో డిజిటల్ తెరలపై బోధిస్తున్నారు. మరో ఏడు అవసరం. ప్రయోగశాల, గ్రంథాలయం, భోజనశాల విస్తరణ కావాలి. ఎంకావేల ద్వారా ప్రగతికి అనుకూలత ఉన్న వాటిని ప్రాధాన్యంగా తీసుకున్నారు. కాల్వారేట్ స్థాయిలో ఆదర్శంగా తీర్చిదిద్దే అవకాశం ఉంది. **ప్రతిపాదిత జాబితా:** దుబ్బాక ఉన్నత, చింతమడక, చిన్నకోడూరు, వడ్లూరు బేగంపేట, కొంపాడ, పోతారం (ఎస్), గౌరెడ్డి, నంగునూరు, బక్రిచెప్పాల, వెంకట్రావుపేట, మిరుదొడ్డి, గొల్లబాద్, బేగంపేట, నెంటూరు, మొలగు, మర్నూర్, తీగల్, గజ్జెల్ ఆర్ఆండ్ఆర్ కాలనీ, దుద్దెడ, బనాపూర్, ఆకునూరు, రేబర్, నారాయణరావుపేట, ధూల్పల్లె, పోతారెడ్డిపేట, చిన్నకిప్పాపూర్ జడ్పీ ఉన్నత పాఠశాలలు ఉన్నాయి. **వూర్తిస్థాయి వసతులు రానున్నాయి-** క్రీడాకారులకు, జిల్లా విద్యార్థులకు బెస్ట్ స్కూల్ జాబితాలోని పాఠశాలల విద్యార్థులకు వూర్తి స్థాయి వసతులతో విద్యాబోధన సాగనుంది. ప్రభుత్వం చొరవ చూపి సదుపాయాలు కల్పిస్తుంది.

కొండపై అందం.. కోరుకున్న చిత్రం

వికారాబాద్ : వికారాబాద్ అనంతగిరి కొండల్లో సినిమాలు తీసేందుకు నిర్మాతలు ఆసక్తి చూపుతున్నారు. ఆన్లైన్లో వివరాలు పొందుపరిచి, అనుమతి తీసుకునే సదుపాయం కల్పించారు. ఇటీవల అధికారులు హైదరాబాద్ లో నిర్మాతలతో సమావేశం నిర్వహించి ఈ విధానాన్ని వివరించారు. దీంతో వారంతా ముందుకు వస్తున్నారు. నగరానికి 70కిలోమీటర్ల దూరంలో హైదరాబాద్ నగరానికి 70 కిలోమీటర్ల దూరంలో అనంతగిరి కొండలున్నాయి. ప్రకృతి రమణీయతతో అలరారుతున్న ఈ కొండలపై ఎన్నో సినిమాలు, టీవీ ధారావాహికలను చిత్రీకరించారు. ఇందులో తెలుగు, హిందీ ఉన్నాయి. 40 ఏళ్లుగా చిత్రీకరణకు నెలవుగా మారాయి. ఎన్టీఆర్ నటించిన టైగర్ చిత్రంలో కొన్ని దృశ్యాలు ఇక్కడే చిత్రీకరించారు. అరుంధతి, నిధి, దేవుళ్లు, నవ్వు - నేను, నాగార్జున, టక్కరి దొంగ, అంజి, జెండా, గుడుంబా శంకర్, ఆర్య, అల్లరి రాముడు, యమదొంగ, కలిసుందాం.., వెంకీ, ఆంధ్రావాలా, చక్రం, ఒంటరి తదితర చిత్రాలు ఇక్కడే చిత్రీకరించారు. **సౌకర్యాలు ఇలా..** అనంతగిరి కొండపై అందమైన ప్రాంతాలే కాకుండా రైల్వే జంక్షన్, ఆకట్టుకునే అనంత పర్వతాధి డిగ్రీ కళాశాల భవనం ఉన్నాయి. కోట్వల్లి ప్రాజెక్టు, శివసాగర్ చెరువు ఉన్నాయి. అనంత పర్వతాధి స్వామి, బుగ్గ రామలింగేశ్వర స్వామి ఆలయాలున్నాయి. **ఎక్కడినుంచైనా.. - జ్ఞానేశ్వర్, జిల్లా అటవీశాఖాధికారి** నిర్మాతలు ఎక్కడి నుంచైనా అనుమతి తీసుకోవచ్చు. ఆన్లైన్ రసీదు చూపితే అనుమతి ఇస్తున్నామన్నారు. ప్రతి నెలా నాలుగైదు రోజుల పాటు ఇక్కడ సినిమా పోలింగులు జరుగుతున్నాయి.

సమస్యయం కొరవడి.. అన్నదాతల అలజడి!

సంగారెడ్డి: సింగూరు జలాశయానికి మరమ్మతులు చేపడుతున్న నేపథ్యంలో సింగూరు, వనదుర్గా (ఘనపురం) ఆనకట్ట కింద పంట విరామం ప్రకటించాలని అధికారులు నిర?యించారు. అయితే దీనిపై నీటిపారుదలశాఖ అధికారికంగా జీవో జారీచేయలేదు. వ్యవసాయశాఖ కూడా ప్రత్యామ్నాయ ప్రణాళిక రూపొందించలేదు. ప్రస్తుత యాసంగితో పాటు మరో రెండేళ్ల పాటు సాగు నీరు అందదని నీటిపారుదల శాఖ అధికారులు మౌఖికంగా చెబుతున్నారు. వ్యవసాయ శాఖ అధికారులు మాత్రం తమకు సమాచారం లేదని చెబుతున్నారు. ఇరుశాఖల మధ్య సమస్యయం కొరవడి అన్నదాతలకు శాపంగా మారే పరిస్థితి నెలకొంది.

ఎన్డీఎస్ఎ (నేషనల్ డ్యాం సేఫ్టీ అథారిటీ) ఆదేశాలతో ఎన్డీఎస్ఎ హెచ్చరికలతో సింగూరు జలాశయం రివిల్ కు మరమ్మతులు చేపట్టేందుకు నీటిపారుదల శాఖ కనరత్తు చేస్తోంది. ఇటీవలే సాంకేతిక కమిటీ ప్రాజెక్టును సందర్శించి మరమ్మతులు చేపట్టాలని సూచించింది. దీంతో ప్రాజెక్టు నీటిని దిగువకు విడుదల చేసేందుకు ప్రభుత్వం నుంచి అనుమతి కోరుతూ ప్రతిపాదనలు పంపించారు. ప్రభుత్వం ఆమోదం తెలుపగానే ఈ నెలఖరలోపు నీటిని దిగువకు విడుదల చేయాలని నిరయించింది. వచ్చే నెలఖరలో పనులు ప్రారంభించాలని నిరయించారు. ఈ సీజన్లో పాటు మరో నాలుగు



సీజన్లకు సాగునీటిని అందించడం సాధ్యం కాదని నీటిపారుదల శాఖ అధికారులు చెబుతున్నారు. సింగూరు నుంచి విడుదలయ్యే నీటితోనే మెదక్ జిల్లా ఘనపూర్ ఆనకట్ట కింద పంటలు పండిస్తున్నారు.

సాగుకు సన్నద్ధమైన రైతులు పంట విరామం గురించి రైతులకు తెలియకపోవడంతో యాసంగికి సమాధులను వుంచారు. ఘనపూర్ ఆనకట్ట కింద కొందరు రైతులు నారుమదులు సిద్ధం చేసుకుంటున్నారు. ఇప్పటికైనా ఇరుశాఖల అధికారులు దీనిపై స్పష్టత ఇవ్వాలి అవసరం ఉంది. వ్యవసాయశాఖ కూడా ప్రత్యామ్నాయ ప్రణాళిక రూపొందించాలి. సంగారెడ్డి నీటిపారుదల శాఖ ఇన్ ఛార్జి సీకా శ్రీనివాసను వివరణ కోరగా ఎన్డీఎస్ఎ సూచనలతో సింగూరుకు మరమ్మతులు చేపడుతున్నామని న్నారు. అందు వల్లే ఆయకట్టుకు క్రాప్ హాల్డే ప్రకటించనున్నామని న్నారు. సంగారెడ్డి జిల్లా వ్యవసాయాధికారి శివప్రసాద్ ను వివరణ కోరగా ఇప్పటి వరకు ఉత్తర్యులు రాలేదని పేర్కొన్నారు.

కంకర.. ఆకాశానికి ధర

ఆదిలాబాద్ : కంకర ధరలు అమాంతం పెరిగాయి. దీంతో నిర్మాణ రంగంపై తీవ్ర ప్రభావం పడుతోంది. ఇందిరమ్మ ఇళ్లతోపాటు ఇతర నిర్మాణదారులు లబోదీబోమంటున్నారు. ఇందిరమ్మ ఇళ్ల వ్యయంపై భారం పడకూడదని అధికారులు ధరల నియంత్రణ కమిటీ ఏర్పాటు చేసినా అవి నిస్తేజంలో ఉన్నాయనే విమర్శలు వ్యక్తమవుతున్నాయి. ఇప్పటికీ చాలావరకు కంకర జోలో దండా నడుస్తోందనే ఆరోపణలున్నాయి. పన్నుసేవల పన్ను(టిఎస్పీ) ఎగవేసి విక్రయిస్తున్నారనే ప్రచారం ఉంది. పైగా ధరలు పెంచే ప్రజలపై భారం మోపుతున్నారు. పేదలు నిర్బంధించుకున్న ఇందిరమ్మ ఇళ్లకు పిల్లల్ని, స్టాఫ్ నిర్మాణానికి కంకర వినియోగం తప్పనిసరి. ధరలు పెరగడంతో ఒక్కో ఇంటికి దాదాపు రూ.6 వేల నుంచి రూ.8 వేల వరకు అదనపు భారం పడుతోందని లబ్ధిదారులు వాపోతున్నారు.

అధికారులు ఏం చేస్తున్నారు?.. ఇందిరమ్మ ఇళ్లపై భారం పడకుండా గనులు, భూగర్భశాఖ అధికారులతో పాటు తహసీల్దార్, ఎంపీడీఓ, గృహ నిర్మాణ శాఖ ఏకా తదితరులతో ఉండే కమిటీ చర్యలు చేపట్టాలి. ఇక్కడ మాత్రం ఎలాంటి నియంత్రణ లేకపోవడం విమర్శలకు తావిస్తోంది. ఈ విషయమై గనులు, భూగర్భ శాఖ ఏడీని వివరణ కోరగా.. అది గృహనిర్మాణ శాఖ అధికారులు చూస్తారన్నారు. ఇసుక, కంకరకు జరిమానా వేయడం, చర్యలు తీసుకోవడం మీ శాఖనే చూడాలి ఉంటుంది కదా..? అని ప్రశ్నిస్తే.. పరిశీలింపి చర్యలు తీసుకుంటామని వివరించారు. **రోజుకు 200ల టిప్పర్లు** జిల్లాలోని ఆదిలాబాద్, ఇచ్ఛోడ, బోధ్, ఉట్టూరు ఇతరత్రా ప్రాంతాల్లో అన్ని నిర్మాణాలకు కలిపి రోజుకు 200లకు పైగా టిప్పర్ల కంకర విక్రయాలు జరుగుతున్నాయి. ఒక్కో టిప్పర్ రూ.3 వేలకుపైగా ధర పెరగడంతో రోజుకు రూ.6 లక్షలు ప్రజలపై భారం పడుతోంది. ఇలా నెలకు రూ.1.80 కోట్లు అదనంగా సంపాదిస్తున్నట్లు తెలుస్తోంది. మరోవైపు ఇసుకకూ రూ.500 అదనంగా పనులు చేస్తున్నారు.

గ్యాస్ లీకేజీనా..

నిర్మిల్ : పేద, ధనిక తారతమ్యం లేకుండా వంటగ్యాస్ వినియోగం అందరికీ చేరువైంది. అయితే, అనుకోని సందరాల్లో ఎప్పుడైనా వంటగ్యాస్ లీకవుతున్నట్లు గుర్తిస్తే ఆందోళనకు గురవడం సహజం. సెలవు రోజులు ఉన్నాయనో, మెకానిక్లు అందుబాటులో లేని ప్రాంత మనో కలవరపడ్డాడు. టోల్ ఫ్రీ నంబరు 19066 కి కాల్ చేసి కావాల్సిన సహాయం పొందవచ్చు. ఎవరు చేయొచ్చు.. కంపెనీలు ఏవైనా.. ఈ టోల్ ఫ్రీ నంబరు అన్నింటికి వర్తిస్తుంది. దేశమంతా ఇది అందుబాటులో ఉంది. బహుళ భాషల్లో సేవలు అందిస్తుండటంతో మనకు అనువైన భాషను ఎంచుకొని, ప్రాంతం, సమస్యను వివరించడానికి అవకాశముంటుంది. అత్యవసర ఫిర్యాదుగా స్వీకరించి వీలైనంత త్వరగా సిబ్బందిని పంపించి, ఉచితంగా మనకు సేవలందించే ఏర్పాట్లు చేస్తారు. వారాలు, సెలవులు, పండగలతో పనిలేకుండా నిత్యం, 24 గంటల పాటు ఇది పనిచేస్తుంది. ఏం చేయాలి.. టోల్ ఫ్రీ నంబరుకు కాల్ చేశాం. ఇక మన పని అయిపోయిందనుకోవద్దు. గ్యాస్ వాసన గుర్తించిన వెంటనే సిలిండర్ రెగ్యులేటర్ ఆఫ్ చేయాలి. ఇంట్లో కరెంటు స్విచ్ లు ఆఫ్ చేయాలి. అగ్గిదబ్బాలు, లైట్ వంటివి వినియోగించకుండా చూడాలి. తలుపులు, కిటికీలు తెరిచి ఉంచాలి. అందోళన చెందకుండా ప్రశాంతంగా ఉండాలి. సురక్షిత ప్రదేశానికి వెళ్లి టోల్ ఫ్రీ నంబరులో గ్యాస్ లీకేజీ సమాచారం అందించాలి.

పేరు చెబితే ఊరు తీరు తెలిసే!



మెట్ పల్లి: మెట్ పల్లి మండలంలోని పలు గ్రామాలకు స్థానికంగా ప్రాధాన్యం కలిగిన అంశాలతోనే పేర్లు వచ్చాయి. అక్కడి విశిష్టతలతోనే ఏ ప్రాంతం వారైనా ఆ ఊళ్లను టక్కున గుర్తు పడతారు. **వెల్లూ ఎల్లమ్మ** మెట్ పల్లి మండలం వెల్లూల్లోని ఎల్లమ్మ ఆలయం పూర్వకాలం నుంచే ప్రసిద్ధి గాంచింది. ఆలయానికి చుట్టుపక్కల ప్రాంతాలతో పాటు పొరుగు జిల్లాల నుంచి ప్రతి భక్తులు భారీగా తరలివచ్చి మొక్కులు చెల్లించుకుంటారు. దీంతో ఎవరికైనా వెల్లూ గ్రామమంటే ఎల్లమ్మ ఆలయం గుర్తుకొస్తుంది. **జేసంధ్రం.. జగ్గాసాగర్** జగ్గాసాగర్ గ్రామం కొండస్వామి ఆలయంతో పాటు అక్కడి చెరువుతో గుర్తింపు పొందింది. ఊరి నడిబొడ్డున చెరువు విస్తరించి ఉండటంతో గతంలో ఈ గ్రామాన్ని జేసంధ్రం అని పిలిచేవారు. కాలక్రమేణా జగ్గాసాగర్ గా మారింది. ఇక్కడ పూర్వకాలం నుంచి కొండస్వామి గుట్టపై శ్రీలక్ష్మీవేంకటేశ్వరస్వామి ఆలయం ఉంది. ఏటా బ్రాహ్మణ్య పాలు కనుల పండుగగా జరుగుతాయి. చుట్టుపక్కల గ్రామాల నుంచి భక్తులు భారీగా తరలివస్తారు. **పెద్దాపూర్.. బోనాల వైభవం** పెద్దాపూర్ అంటేనే మల్లన్న క్షేత్రంగా విరాజిల్లుతుంది. చాలా గ్రామాల్లో మల్లన్నస్వామికి బోనాలు వందో,

రెండోదలు సమర్పిస్తారు. కాని ఇక్కడి 50 వేల వరకు చెల్లిస్తారు. ఉత్తర తెలంగాణలో అతి పెద్ద బోనాల పండుగగా పేరు పొందింది. కాముడి పౌర?మి మరుసటి ఇక్కడి ఆలయం కరీంనగర్, నిజామాబాద్, ఆదిలాబాద్ జిల్లాలతో పాటు పలు రాష్ట్రాల భక్తులతో కిక్కిరిసిపోతుంది. **పెద్దాపూర్ గ్రామం** పేరు వినగానే బోనాల పండుగ గుర్తొస్తుంది. **వారు మొదలయ్యే ఆత్మకూర్** చుట్టూ గుట్టలు, పచ్చదనంతో పాటు పెద్దవాగు నీటి ప్రవాహం ఆత్మకూర్ కు వస్తే తెస్తోంది. గతంలో గుట్టల నుంచి వర్షాకాలంలో వచ్చే నీటితో పెద్దవాగు భారీగా ప్రవహించేది. 1983లో భారీగా వరదలు వచ్చి గ్రామం మునిగిపోయింది. అప్పటి నుంచి చుట్టుపక్కల గ్రామాలకు ఆత్మకూర్ అంటే పెద్దవాగు ఘటన గుర్తుకొస్తుంది. మండలంలో ఆత్మకూర్ నుంచే పెద్దవాగు ప్రవాహం మొదలవుతుంది. **బండలింగాపూర్ సంస్థాన ఠీవీ** బండలింగాపూర్ గ్రామం గతంలో సంస్థానంగా వెలుగొందింది. చుట్టుపక్కల పదుల సంఖ్యలో గ్రామాలు దీని పరిధిలో ఉండేవి. ఈ సంస్థానం నుంచే ఆ గ్రామాల పరిపాలన సాగుతుండేది. దీంతో బండలింగాపూర్ సంస్థాన్ బండలింగాపూర్ గా పిలుస్తారు. సంస్థాన్ బండలింగాపూర్ అంటే పొరుగు మండలాల్లోనూ తెలియని వారుండరు. ఇప్పటికీ సంస్థాన్ కమాన్ అక్కడ మనకు కనిపిస్తుంది.

పట్టాలు రద్దు.. ఆక్రమణల పద్దు



జగిత్యాల : ప్రభుత్వ భూములే కదా.. ఎవరు చూస్తారే.. అనుకున్నారేమో! రికార్డుల్లో లోసుగులే అనరాగా తమ పేరిట జిల్లా కేంద్రంగా జగిత్యాల ఏర్పాటైన తర్వాత ప్రభుత్వ కార్యాలయాలకు అధిక విస్తీర్ణం? భూమి అవసరమైంది. పట్టణంలో బహిరంగ సభ నిర్వహణకు పెద్ద స్థలమే లేదు. ఈ సర్వే నంబరులో 300.18 ఎకరాల ప్రభుత్వ భూమి ఉన్నందున 20 ఎకరాల్లో స్టేడియం ఏర్పాటు చేస్తే క్రీడలతో పాటు సభలు, సమావేశాల నిర్వహణకు ఉపయోగపడుతుంది. టీఆర్ఎస్ గర్ నుంచి ప్రభుత్వ భూములను అనుకొని నూకపల్లి అర్బన్ కాలనీ మీదుగా మల్కాల వరకు రెండు వరుసల రహదారి నిర్మిస్తే న్యూక్తో పాటు రెండు పడక గదుల ఇళ్లకు ఉపయోగపడుతుంది. కొత్తగా స్టేడియం నిర్మించే ప్రాంతానికి ఈ రహదారి ఉపయోగపడుతుంది. ఇదే ప్రాంతంలో అడ్వాన్స్ టెక్నాలజీ సెంటర్ (పీటీసీ)ను ఏర్పాటు చేశారు. వీటితో పాటు గురుకుల పాఠశాలలకు, ప్రభుత్వ కార్యాలయాలకు నర్సింగాపూర్ భూములను వినియోగించుకోవచ్చు. జిల్లా కేంద్రంలో ఉన్న జైలుకు స్థలం సరిపోవడం లేదు. నర్సింగాపూర్ ప్రభుత్వ స్థలంలో నిర్మిస్తే సౌకర్యంగా ఉండనుంది. మరిన్ని కార్యాలయాలకు స్థలం అవసరమన్నందున ఈ భూములను ఉపయోగించుకోవచ్చున్న ఆలోచన ఉంది. కబ్బాలో ఉన్న భూములను స్వాధీనం చేసుకుని హద్దులు ఏర్పాటు చేయాలని స్థానికులు కోరుతున్నారు.

వినియోగించుకుంటామని రూరల్ తహసీల్దారు వర్గం తెలిపారు. ఇవీ అవసరాలు జిల్లా కేంద్రంగా జగిత్యాల ఏర్పాటైన తర్వాత ప్రభుత్వ కార్యాలయాలకు అధిక విస్తీర్ణం? భూమి అవసరమైంది. పట్టణంలో బహిరంగ సభ నిర్వహణకు పెద్ద స్థలమే లేదు. ఈ సర్వే నంబరులో 300.18 ఎకరాల ప్రభుత్వ భూమి ఉన్నందున 20 ఎకరాల్లో స్టేడియం ఏర్పాటు చేస్తే క్రీడలతో పాటు సభలు, సమావేశాల నిర్వహణకు ఉపయోగపడుతుంది. టీఆర్ఎస్ గర్ నుంచి ప్రభుత్వ భూములను అనుకొని నూకపల్లి అర్బన్ కాలనీ మీదుగా మల్కాల వరకు రెండు వరుసల రహదారి నిర్మిస్తే న్యూక్తో పాటు రెండు పడక గదుల ఇళ్లకు ఉపయోగపడుతుంది. కొత్తగా స్టేడియం నిర్మించే ప్రాంతానికి ఈ రహదారి ఉపయోగపడుతుంది. ఇదే ప్రాంతంలో అడ్వాన్స్ టెక్నాలజీ సెంటర్ (పీటీసీ)ను ఏర్పాటు చేశారు. వీటితో పాటు గురుకుల పాఠశాలలకు, ప్రభుత్వ కార్యాలయాలకు నర్సింగాపూర్ భూములను వినియోగించుకోవచ్చు. జిల్లా కేంద్రంలో ఉన్న జైలుకు స్థలం సరిపోవడం లేదు. నర్సింగాపూర్ ప్రభుత్వ స్థలంలో నిర్మిస్తే సౌకర్యంగా ఉండనుంది. మరిన్ని కార్యాలయాలకు స్థలం అవసరమన్నందున ఈ భూములను ఉపయోగించుకోవచ్చున్న ఆలోచన ఉంది. కబ్బాలో ఉన్న భూములను స్వాధీనం చేసుకుని హద్దులు ఏర్పాటు చేయాలని స్థానికులు కోరుతున్నారు.

రెండేళ్లు.. రూ.895.82 కోట్లు

రీజియన్ లో మహాల్క్షి పథకాన్ని ఉపయోగించుకున్న మహిళలపై కథనం. **రెండేళ్లు.. 21 కోట్లు..** కరీంనగర్ రీజియన్ లో 11 డిపోలు ఉన్నాయి. వీటి పరిధిలోని వల్లెవెలుగు, ఎక్స్ ప్రెస్ బస్సులు మహిళా ప్రయాణికులతో కిక్కిరిసిపోతున్నాయి. రీజియన్ లో రెండేళ్లలో 32.76 కోట్ల మంది వివిధ ప్రాంతాలకు రాకపోకలు సాగించగా అందులో 21.96 కోట్ల మంది (దాదాపు 65 శాతం) మహిళలు ఉండటం విశేషం. ప్రతి పది మందిలో ఆరుగురు మహిళలే ఉంటున్నారు. రెండేళ్లలో మొత్తం ఆదాయం రూ.1749.53 కోట్లు రాగా, ఇందులో ఉచిత ప్రయాణం ద్వారా మహిళలు రూ.895.82 కోట్లు ఆదా చేసుకున్నారు. 2023-2024తో పోలితే 2024-2025లో అదనంగా 1.80 కోట్ల మంది మహిళలు ప్రయాణించి రూ.86.78 లక్షలు ఆదా చేసుకున్నారు. ఆక్యుపెన్సీ రేషియో (ఓఆర్) కూడా గణనీయంగా పెరిగింది. **పెరిగిన ప్రయాణికుల సంఖ్య** మహాల్క్షి పథకానికి విశేష స్పందన లభిస్తోంది. ప్రయాణికుల సంఖ్య గణనీయంగా పెరిగింది. అందులో ఎక్కువగా మహిళలు ఉంటున్నారు. రద్దీకి అనుగుణంగా ఆదాయ రూట్లలో సర్వీసులు తిరిగిలా చూస్తున్నారని కొత్త బస్సులు కూడా ఉంచినవచ్చాయి. ఆర్టీసీ, ఆర్టీ, ఎలక్ట్రిక్ బస్సులు రీజియన్ పరిధిలో సేవలందిస్తున్నాయి. - బి.రాజు, రీజియన్ మేనేజర్

ఆగని ఇసుక దందా!

జైపూర్: మైనింగ్ మంత్రి ప్రాతినిధ్యం వహిస్తున్న నియోజకవర్గంలోని జైపూర్ మండలంలో ఇసుక అక్రమ దందాకు అడ్డాఅడుపు లేకుండా పోతోంది. అక్రమ రవాణా కట్టడికి చర్యలు తీసుకుంటున్నామని అధికార పక్షం చెబుతున్నా వాటి ఫలితాలు మాత్రం క్షేత్రస్థాయిలో కనిపించడం లేదు. అక్రమార్కుల ఆదాయ వేటలో మితిమీరిన వేగానికి అమాయకులు బలైపోతున్నారు. తాజాగా సోమవారం తెల్లవారుజామున జరిగిన ప్రమాదంలో ఒకరు మృత్యువాత పడ్డారు. పోలీసుల విచారణ ప్రకారం.. భీమారం నకు చెందిన పోడేటి మల్లయ్య (70) అనారోగ్యానికి గురికావడంతో కుటుంబ సభ్యులు బోలెరో వాహనంలో మంచెపైకి తీసుకెళ్తున్నారు. ఈ క్రమంలో రహదారిపై వాగు నుంచి అక్రమంగా ఇసుక తీసుకెళ్తున్న ట్రాక్టర్ నన్న సమీపంలోని జాతీయ రహదారిలోని యూటర్న్ వద్ద ఒకస్టానింగ్ రోడ్డుపైకి రావడంతో ప్రమాదం చోటుచేసుకుంది. ఈ ప్రమాదంలో



ట్రాక్టర్ రెండు ముక్కలైంది. బోలెరోలో ప్రయాణిస్తున్న పలువురికి గాయాలు కాగా వారిని 108 డ్వారా మంచెలకు తరలించగా మల్లయ్య చికిత్స పొందుతూ మృతి చెందాడు. కేసు నమోదు చేసుకొని పోలీసులు దర్యాప్తు చేస్తున్నారు. **కాసుల వేటలో..** ఇటీవల ఇందిరమ్మ ఇళ్ల పేరు చెప్పి చీటీల పేరుతో అక్రమ రవాణాకు పాల్పడిన పలువురు ట్రాక్టర్ల యజమానులు అధికారులు హడావుడి చేయడంతో కాస్త తగ్గారు. ఇండ్ల అన్ లైన్ లో ఇసుక లభ్యత ఉన్నా కాసులకు కక్కుర్తి ఏదీ రాల్చి వేళ రహదారిపై వాగు నుంచి అక్రమంగా రవాణా చేస్తూ అందినకాడికి దోచుకుంటున్నారు. పోలీసు ఉన్నతాధికారులు కార్యాలయాలకు కూతవేటు దూరంతో పాటు జాతీయ రహదారి పక్కనే అక్రమ దందా సాగుతున్నా వాటి కట్టడికి మంత్రి ఇచ్చిన ఆదేశాలు, అధికారులు తీసుకున్న చర్యలకు ఫలితాలు కనిపించడం లేదు.

అటు కోస్తాల.. ఇటు తల్లాడే

తల్లాడ : పల్లెల్లో ఎటుచూసినా పంచాయతీ ఎన్నికల కోలాహలమే కనిపిస్తోంది. మొదటి విడత పోలింగ్ కు రోజు వ్యవధి ఉంది. ఎక్కడ చూసినా అభ్యర్థులు కాలికి బలపం కట్టుకుని తిరుగుతున్నారు. కొంతమంది ఇప్పటికే పంచాయతీ అంతటినీ మూడు నాలుగుసార్లు సులువుగా చుట్టేయగా, కొన్ని పంచాయతీల్లో మాత్రం అవసోపాలు పడుతున్నారు. ఓటర్లు, విస్తీర్ణం, వార్డుల సంఖ్యలో వ్యత్యాసం ఉండటమే ఇందుకు కారణం. చిన్న ఊళ్లలో సర్పంచి అభ్యర్థులకు ప్రచారం సల్లేరుమీద సడకలా మారింది. జిల్లాలో పంచాయతీ ఎన్నికలకు సంబంధించి గరిష్-కనిష్ వివరాలతో కూడిన కథనమిది. ఓటర్లుల్లాలో అతి తక్కువ మంది ఓటర్లు ఉన్న గ్రామం వైరా మండలంలోని కోస్తాల. ఇక్కడ 254 మంది ఓటర్లున్నారు. పంచాయతీలో మొత్తం ఎనిమిది వార్డులందంగా రెండో వార్డులో అతి తక్కువగా 27 మందికి ఓటుహక్కు కలదు. అత్యధిక ఓటర్లున్న గ్రామ పంచాయతీ తల్లాడ. ఇక్కడ ఓట్ల సంఖ్య 7,898. మొత్తం 14 వార్డుల్లో ఏడో వార్డులో తక్కువగా 543 ఓట్లు, 11వ వార్డులో గరిష్ంగా 575 ఓట్లు ఉన్నాయి. ఇక్కడా ఇరుగు పొరుగు.. మహిళా ఓటర్లు తక్కువగా ఉన్న పంచాయతీ వైరా మండలంలోని కోస్తాల (130 మంది) కాగా ఎక్కువగా తల్లాడలో (4,198) ఉన్నారు. పురుష ఓటర్ల విషయంలోనూ కోస్తాల (124), తల్లాడ (3,700)లే కనిష్, గరిష్ సంఖ్యను సొంతం చేసుకున్నాయి. వార్డులు జిల్లాలోని పంచాయతీల్లో కనిష్ వార్డుల సంఖ్య ఆరు. ఇలాంటి పరిస్థితి 17 పంచాయతీల్లో ఉంది. ఇందులో ఒక్క రఘునాథపాలెం మండలంలోనే ఎనిమిది ఉండటం విశేషం. 500 జనాభా కలిగిన తండాలును పంచాయతీలుగా మార్చిన క్రమంలో దీనికి ఈ ప్రత్యేకత సొంతమైంది. పంచాయతీల్లో గరిష్ వార్డుల సంఖ్య 14. కొణిజిబద్ద, తనికెళ్ల, ముదిగొండ, వల్లభి, నేలకొండపల్లి, తల్లాడ, అన్నారగూడెం, వేంసూరు మండలం కందుకూరు గ్రామాల్లో మాత్రమే ఈ సంఖ్యలో వార్డులు ఉన్నాయి. పంచాయతీలు తక్కువ ఖమ్మం గ్రామీణం, సత్తుపల్లి జిల్లాలో తక్కువ పంచాయతీలున్న మండలాలు ఖమ్మం గ్రామీణం, సత్తుపల్లి. ఇక్కడ కేవలం 21 ఉన్నాయి. కూసుమంచి, కారేపల్లి మండలాల్లో అత్యధికంగా 41 చొప్పున పంచాయతీలున్నాయి. రెండూ పక్కపక్కనే అతి తక్కువ గ్రామ పంచాయతీలు కలిగిన నియోజకవర్గం ఖమ్మం. ఇందులో గ్రామీణ ప్రాంతం రఘునాథపాలెం మండలం ఒక్కటే ఉండగా.. 37 పంచాయతీలున్నాయి. పక్కనే ఉన్న పాలేరు నియోజకవర్గంలో జిల్లాలోనే గరిష్ంగా 134 పంచాయతీలు ఉండటం విశేషం.

ఈసారైనా.. లక్ష్యం నెరవేరేనా?

కొత్తగూడెం : ఖమ్మం జిల్లాలో పోలింగ్ భద్రాద్రి జిల్లా బ్యాంకర్లు.. రుణాల మంజూరులో వెనుకబడుతున్నారు. గిరిజన ప్రాంతాల ప్రత్యేక చట్టాలు, భూముల మార్కెట్ సమస్యలు రైతులకు అడుగుడుగునా అడ్డంకిగా మారుతున్నాయి. పంటల పెట్టుబడి కోసం బ్యాంకులకు వెళ్తున్న కర్షకులకు రుణ నిరాకరణ తీరని ఆర్థికభారాన్ని మిగుల్పుతోంది. ముఖ్యంగా రాష్ట్రంలోనే అత్యధికంగా పోషకపదార్థాలు పంపిణీ చేసిన భద్రాద్రి జిల్లాలో బ్యాంకర్లు వాటికి రుణాలు అందించకపోవడం గమనార్హం. ఎన్ టీఐఐ మినహా మిగతా బ్యాంకులు పోషకపదార్థాలకు రుణాలు నిరాకరిస్తున్నట్లు తెలుస్తోంది. భద్రాద్రి జిల్లాలో.. వ్యవసాయ అనుబంధ రంగాలకు ఆశించిన స్థాయిలో రుణాలు అందటం లేదు. 2024-25 వార్షిక రుణ ప్రణాళికలో పంట రుణాల కింద రూ.3,954.61కోట్లు కేటాయించగా రూ.3,245.82కోట్లు(82శాతం) మాత్రమే రైతులకు అందించగలిగారు. 2025-26 వార్షిక రుణ ప్రణాళికలో వ్యవసాయ అనుబంధ రంగాలకు రూ.3,899.28కోట్లు కేటాయించగా తొలి త్రైమాసికం ముగిసే నాటికి రూ.2,138.26కోట్లు(54.84శాతం) మాత్రమే రైతులకు మంజూరు చేశారు. ప్రస్తుత ఆర్థిక సంవత్సరమైనా లక్ష్యం మేరకు బ్యాంకర్లు రుణాలు మంజూరు చేసిన కర్షకులకు మేలు జరుగుతుంది. స్వయం ఉపాధికి ఊతమిస్తే.. భద్రాద్రి జిల్లాలో నిరుద్యోగ యువతకు స్వయం ఉపాధి మార్గాలు చూపేలా రుణాలు మంజూరుచేయాలని కలెక్టర్ జితేష్ వి.పాటిల్ ఇటీవల జరిగిన సమీక్ష సమావేశంలో బ్యాంకర్లకు సూచించారు. సమీకృత వ్యవసాయం, కొర్రమీను చేపల పెంపకం యూనిట్ల స్థాపనకు రుణాలు అందించాలన్నారు. చిన్నచిన్న కారణాలతో రైతుల దరఖాస్తులను తిరస్కరించకుండా జిల్లా ఆధిపతి తోన్పడేలా అప్పలు ఇవ్వాలన్నారు. తద్వారా బ్యాంకర్లు సైతం రుణ లక్ష్యాలను అధిగమిస్తారని తెలిపారు.



ఫోన్ ట్యాపింగ్ కేసు.. సిట్ ఎదుట లొంగిపోయిన ప్రభాకర్ రావు

హైదరాబాద్: ఫోన్ అక్రమ ట్యాపింగ్ కేసులో నిందితుడిగా ఉన్న మాజీ ఐపీఎస్ అధికారి ప్రభాకర్ రావు సిట్ ఎదుట లొంగిపోయారు. శుక్రవారం ఉదయం జూబ్లీహిల్స్ పీఎస్ కు ఆయన వెళ్లారు. సుప్రీంకోర్టు ఆదేశాల మేరకు ఆయన సిట్ ఎదుట హాజరయ్యారు. వారం రోజుల పాటు ప్రభాకర్ రావు

కస్టోడియన్ విచారణకు సుప్రీంకోర్టు గురువారం అనుమతి ఇచ్చింది. దాని తర్వాత వచ్చిన రిపోర్టుపై మళ్లీ విచారణ చేస్తామని పేర్కొంది. ఆయనకు భౌతికంగా ఎలాంటి హాని జరగకుండా చూడాలంది. చట్టప్రకారం దర్యాప్తు చేయాలని ఆదేశించింది. ఈ క్రమంలో ప్రభాకర్ రావు సిట్ ఎదుట హాజరయ్యారు.



2 వేల 600 పంచాయతీల్లో కాంగ్రెస్ ఘన విజయం విజేతలకు పీసీసీ తరపున అభినందనలు

ఏకగ్రీవమైన చోట 90% కాంగ్రెస్ మద్దతుదారులే చాలా చోట్ల బీజేపీ, బీఆర్ఎస్ కలిసి పోటీ చేశారు

హైదరాబాద్: తొలివిడత పంచాయతీ ఎన్నికల్లో కాంగ్రెస్ మద్దతుదారులు 60%కు మించి విజయం సాధించారని పీసీసీ చీఫ్ మహేశ్ కుమార్ గౌడ్ అన్నారు.

మొదటి విడత సర్పంచ్ ఎలక్షన్ లో 4,230 పంచాయతీలకు గాను కాంగ్రెస్ మద్దతుదారులు 2 వేల 600 పైచిలుకు స్థానాల్లో గెలిచారని చెప్పారు. ఏకగ్రీవం అయిన చోట్ల 90శాతం కాంగ్రెస్ మద్దతు దారులే సర్పంచులు గా ఉన్నారు. చాలా చోట్ల బీజేపీ బీఆర్ఎస్ కలిసిపోటీచేశాయని చెప్పారు. వెయ్యికి దగ్గరగా బీఆర్ఎస్,

200 లోపు బీజేపీ, 40 చోట్ల సీపీఎం, 30 స్థానాల్లో సీపీఐ అభ్యర్థులు గెలిచారన్నారు. రెండో విడత, మూడో విడత ఎన్నికల్లోనూ ప్రజలు కాంగ్రెస్ మద్దతు దారులకు పట్టం కట్టాలని విజ్ఞప్తి చేశారు. జనం కాంగ్రెస్ ప్ర జాపాలనకు అండగా నిలిచారన్నారు.

15 నెలల్లో 80 వేల కొలువులు భర్తీ చేశామని, మహిలలకు ఉచిత బస్సు, సస్పెన్షియం పంపిణీ ప్రజలను ఆకర్షించినవారు. గోబల్ సమితి తో ఊహించని విధంగా 5 లక్షల 75 వేల కోట్లకు పైగా పెట్టుబడులు వచ్చాయని వివరించారు.

కేబినెట్ హోదాపై పిల్.. హైకోర్టు కీలక ఆదేశాలు



హైదరాబాద్, డిసెంబరు 12: కాంగ్రెస్ పార్టీకి చెందిన పలువురు ఎమ్మెల్యేలతో సహా కొందరికీ కేబినెట్ హోదా కల్పిస్తూ తెలంగాణ ముఖ్యమంత్రి రేవంత్ రెడ్డి ప్రభుత్వం ఓ జీవో ఇచ్చిన విషయం తెలిసింది. అయితే ఈ జీవోను సవాల్ చేస్తూ బీఆర్ఎస్ నేత ఏరోజ్ శ్రీనివాస్ తెలంగాణ హై కోర్టులో పిటిషన్ దాఖలు చేశారు.



మధ్యాహ్న భోజనం తిన్న 44 మంది విద్యార్థులకు అస్సెస్మెంట్


హైదరాబాద్: మాదాపూర్ చందనాయక్ తండ్రి ప్రభుత్వ పాఠశాలలో మధ్యాహ్న భోజనం తిన్న 44 మంది విద్యార్థులు అస్సెస్మెంట్ గురయ్యారు. దీంతో విద్యార్థులను కొండాపూర్ ఏరియా ఆసుపత్రికి తరలించి చికిత్స అందిస్తున్నారు. వీరిలో ఆరుగురి పరిస్థితి ఆందోళనకరంగా ఉండటంతో ప్రైవేట్ ఆసుపత్రికి తరలించారు. బాగ్ లింగంపల్లిలో.. హైదరాబాద్ బాగ్ లింగంపల్లిలోని మైనాల్ గురుకుల పాఠశాలలో ఫుడ్ పాయిజన్ అయిన ఏడుగురు విద్యార్థులు నిరోధక ఆసుపత్రిలో చికిత్స పొందుతున్నారు. రాత్రి భోజనం చేసిన విద్యార్థులు వాంతులు, విరోచనలు, కడుపునొప్పితో బాధపడుతున్నారు, వెంటనే వారిని ప్రభుత్వ ఆసుపత్రులకు తరలించామని గురుకుల పాఠశాల సిబ్బంది తెలిపారు. విల్ల ఆరోగ్య ప్రస్తుతం నిలకడగానే ఉందని నిరోధక ఆసుపత్రి సూపరింటెండెంట్ విజయ్ కుమార్ తెలిపారు.

ఈ పిల్ పై ఇవాళ(శుక్రవారం) విచారణ జరిగింది. కాంగ్రెస్ నేతలు కేవలరావు, పోచారం శ్రీనివాస్ రెడ్డి, సుదర్శన్ రెడ్డి, ప్రేమ్ సాగర్, విన్నారెడ్డిలతోపాటు మరో తొమ్మిది మందికి కేబినెట్ హోదా చట్ట విరుద్ధమని పిటిషన్ లో ప్రస్తావించారు. రిజిస్ట్రీ అభ్యంతరం చెప్పడంతో చీఫ్ జస్టిస్ బెంచ్ విచారణ చేపట్టింది. ఎమ్మెల్యేల సంఖ్యలో 15 శాతం మాత్రమే కేబినెట్ హోదా ఇవ్వాలని వాదనలు వినిపించారు. ముఖ్యమంత్రి, మంత్రులకు మాత్రమే కేబినెట్ హోదా ఉంటుందని వివరించారు ఏరోజ్ శ్రీనివాస్. రిజిస్ట్రీ అభ్యంతరాలను తోసి వుచ్చి ఓ నెంబర్ కేటాయింబాలని న్యాయస్థానం ఆదేశాలు జారీ చేసింది. గత బీఆర్ఎస్ ప్రభుత్వంలో కేబినెట్ హోదా కల్పించడాన్ని సవాల్ చేస్తూ 2017లో ప్రస్తుత ముఖ్యమంత్రి రేవంత్ రెడ్డి పిల్ దాఖలు చేశారని గుర్తుచేశారు. సీఎం రేవంత్ రెడ్డి వేసిన పిల్ తో పాటు బీఆర్ఎస్ పిటిషన్లను కలిపి వచ్చే వారంలో విచారణకు తమ ముందు ఉంచాలని రిజిస్ట్రీ ఆదేశాలు జారీ చేసింది తెలంగాణ హైకోర్టు.



పెరిగిన చీలి తీవ్రత.. పలు జిల్లాలకు ఎల్లొ అలర్ట్

హైదరాబాద్: తెలంగాణ వ్యాప్తంగా చలిపూలి పంజా విసురుతోంది. ఉత్తరాది నుంచి వీస్తున్న శీతల గాలుల వల్ల రాష్ట్రంలో చలి తీవ్రత పెరిగిందని హైదరాబాద్ వాతావరణ కేంద్రం ప్రకటించింది. సాధారణం కన్నా రెండు నుంచి మూడు డిగ్రీల కనిష్ట ఉష్ణోగ్రతలు పడిపోయినట్లు వాతావరణ శాఖ అధికారిణి శ్రావణి తెలిపారు. ఉత్తర, పశ్చిమ, ఈశాన్య జిల్లాల్లో చలి గాలుల ప్రభావం అధికంగా ఉంటుందన్నారు. శుక్రవారం, శనివారం శీతల, అతి శీతల పవనాలు వీచే అవకాశం ఉన్నందున ఉత్తర, పశ్చిమ, ఈశాన్య జిల్లాలకు ఎల్లొ హెచ్చరికలు జారీ చేసినట్లు చెప్పారు. ఎల్లొడి నుంచి పొగ మంచు పెరిగే అవకాశం ఉందన్నారు. శీతల గాలులు, పొగ మంచు తీవ్ర ప్రభావం చూపే అవకాశం ఉన్నందున ప్రజలు అప్రమత్తంగా ఉండాలని సూచించారు.



అఖండ 2 టికెట్లపై హైకోర్టు ఆగ్రహం

అఖండ 2 పిటిషన్ పై విచారణ.. బుక్ మై షోపై హైకోర్టు ఆగ్రహం

హైదరాబాద్: ఆన్లైన్ సినిమా టికెట్ బుకింగ్ ప్లాట్ ఫామ్ 'బుక్ మై షో'పై తెలంగాణ హైకోర్టు సీరియస్ అయింది. కోర్టు ఉత్తర్వులను పట్టించుకోకపోవడంతో సదరు సంస్థపై మండిపడింది. గురువారం తెలంగాణ హైకోర్టులో అఖండ 2 సినిమా టికెట్ల ధర పెంపుపై లంచ్ మోషన్ పిటిషన్ దాఖలైంది. ప్రభుత్వం ఇచ్చిన జీవోను రద్దు చేయాలని కోరుతూ న్యాయవాది శ్రీనివాస్ రెడ్డి ఈ పిటిషన్ వేశారు. ఈ పిటిషన్ పై విచారణ జరిపిన కోర్టు ప్రభుత్వం ఇచ్చిన జీవోను రద్దు చేసింది. అయితే, కోర్టు తీర్పు ఇచ్చినా బుక్ మై షోలో పెంచిన ధరకు టికెట్లు అమ్ముడయ్యాయి. దీంతో కోర్టు ఆగ్రహానికి గురైంది. కోర్టు ఉత్తర్వులు అంటే లెక్క లేదా అంటూ మండిపడింది. ఆదేశాలు ఇచ్చినా కూడా ఎందుకు పెంచిన ధరతో టికెట్లను ఆన్లైన్లో విక్రయిస్తున్నారని బుక్ మై షోను హైకోర్టు ప్రశ్నించింది. దీనికి సమాధానం ఇస్తూ.. తమకు ఉత్తర్వులు అందే లోపే ప్రేక్షకులు టికెట్లు

కొనుగోలు చేశారని బుక్ మై షో కోర్టుకు తెలిపింది. హై కోర్టు స్పందిస్తూ.. ఇప్పుడు పెంచిన టికెట్ల తో టికెట్లను ఆన్లైన్లో విక్రయిస్తున్నారా? లేదా అని ప్రశ్నించింది. ఎందుకు మీ మీద కంటెంట్ యాక్షన్ తీసుకోకూడదో చెప్పాలని అడిగింది. ప్రభుత్వ జీవో ఏముందంటే.. అఖండ-2 సినిమా టికెట్ ధరలు పెంచుకునేందుకు రేవంత్ రెడ్డి ప్రభుత్వం అనుమతి ఇచ్చింది. ఈ నెల 12వ తేదీ నుంచి 14వ తేదీ వరకు టికెట్ రేట్లు పెంచుకోవచ్చని ఉత్తర్వులు జారీ చేసింది. సింగిల్ ప్రీన్ థియేటర్లలో టికెట్లపై 50 రూపాయలు.. మల్టీప్లెక్స్ లో 100 రూపాయలు అదనంగా పెంచుకునేందుకు అనుమతి కల్పించింది. డిసెంబర్ 11వ తేదీ ప్రీమియర్ షో టికెట్ ధరను 600 రూపాయలుగా నిర్ణయించింది. సినిమా టికెట్ ధరల పెంపు ద్వారా వచ్చే లాభాల్లో 20 శాతాన్ని సినిమా కార్మికుల సంక్షేమానికి కేటాయించాలని స్పష్టం చేసింది.



వారం బైమ్ ఇస్తున్నా.. బహిరంగ క్షమాపణ చెప్పి

వాళ్లే టార్గెట్ గా మరోసారి కవిత కీలక వ్యాఖ్యలు

హైదరాబాద్, డిసెంబర్ 12: మాజీ మంత్రి హరీష్ రావు, బీఎల్ఎస్ టార్గెట్ గా జాగృతి అధ్యక్షురాలు కవిత మరోసారి కీలక వ్యాఖ్యలు చేశారు. శుక్రవారం మీడియాతో మాట్లాడుతూ.. ఏలేటి మహేశ్వర్ రెడ్డి, మాధవరం కృష్ణారావుతో హరీష్, బీఆర్ఎస్ తనపై తప్పుడు ప్రచారం చేయిస్తున్నారని ఆరోపించారు. బీఆర్ఎస్ నేతల అక్రమాల తన దృష్టికి వస్తున్నాయని.. అనినా కథ ముందుంది అంటూ కామెంట్స్ చేశారు. 'నేను మంచి దానిని కాదు. కాళ్ళు విరగడతాను' అంటూ హెచ్చరించారు. అధికారంలో ఉన్న పదేళ్లలో తాను, తన భర్త ఒక్క పని అయినా అడిగామ అని ప్రశ్నించారు. తాను ఏ తప్పు చేయలేదని.. బీఆర్ఎస్ లో 10 ఏళ్లలో ఒక్క రూపాయి సంపాదించలేదని స్పష్టం చేశారు. హరీష్ రావు, కేబినెట్, కేసీఆర్ ను ఒక్క సహాయం కూడా అడగలేదని తెలిపారు. ఉద్యమంలో ఎవరు

ఏమి చేశారనేది తాను ఎప్పుడూ చెప్పలేదన్నారు. ఏలేటి మహేశ్వర్ రెడ్డి, మాధవరం కృష్ణారావు వారం రోజుల్లో అపాలజీ చెప్పాలని.. లేదంటే కోర్టుకి ఈడుస్తామని వార్నింగ్ ఇచ్చారు. తనను పార్టీ నుంచి పంపించారని.. అయినా వాళ్ళు చల్లబడలేదా అని వ్యాఖ్యలు చేశారు. బీఆర్ఎస్ కి టిటిలు తెలివినదని.. కాంగ్రెస్ డోర్స్ ఓపెన్ చేసిందన్నారు. తనపై ఎవ్వరు ఎలాంటి ఆరోపణలు చేసినా జవాబు చెబుతానన్నారు. బీఆర్ఎస్ హయాంలో చాలా తప్పిదాలు జరిగాయని.. అవి తన దృష్టికి వస్తున్నాయని తెలిపారు. బీఆర్ఎస్ హక్కు తప్పు చేశారనే.. రేవంత్ అధికారంలోకి వచ్చారని అన్నారు. బీఆర్ఎస్ హయాంలో జరిగిన లాచాడేవీలకు, కాంగ్రెస్ కు సంబంధం ఉందని ఆరోపించారు. 'నేను ఏదో ఒక రోజు ముఖ్యమంత్రి అవుతా. హరీష్ రావు.. విజ్ఞత అని తప్పించుకుంటున్నారు. లెన్లు నేను దాట లేదు. నేను ఇంకా ఊరుకోను' అంటూ కవిత సంచలన కామెంట్స్ చేశారు.



మెస్సీ- సీఎం మ్యాచ్.. టికెట్లు ఉన్నవాళ్ళు మాత్రమే రావాలి: సీపీ

హైదరాబాద్: 'మెస్సీ గోల్ ఇండియా టూర్' కోసం పోలీసులు భారీ భద్రత ఏర్పాటు చేస్తున్నారు. ఈనెల 13న రాత్రి 7 గంటలకు ఉప్పల్ స్టేడియంలో జరిగే ఫుట్ బాల్ మ్యాచ్ లో మెస్సీ, ముఖ్యమంత్రి రేవంత్ రెడ్డి, అంతర్జాతీయ ఫుట్ బాల్ క్రీడాకారులు పాల్గొంటున్నారు. ఈ నేపథ్యంలో ఫుట్ బాల్ మ్యాచ్ అన్ని ఏర్పాట్లు పూర్తి చేసినట్లు రాచకొండ సీపీ సుధీర్ బాబు తెలిపారు. 2500 మంది పోలీసులతో భద్రత ఏర్పాటు చేసినట్లు చెప్పారు. ఈ మ్యాచ్ టికెట్లు ఉన్నవాళ్ళ మాత్రమే రావాలని సూచించారు. 34 ప్రాంతాల్లో పార్కింగ్ ఏర్పాటు చేసినట్లు తెలిపారు. 13వ తేదీ సాయంత్రం 4 గంటలకు మెస్సీ శంషాబాద్ విమానాశ్రయానికి చేరుకుంటారు. అక్కడి నుంచి బయలుదేరి ఫుట్ బాల్ మ్యాచ్ లో జరిగే కార్యక్రమంలో, తర్వాత ఉప్పల్ స్టేడియంలో జరిగే మ్యాచ్ లో పాల్గొంటారు. శంషాబాద్ విమానాశ్రయం నుంచి ఫుట్ బాల్ మ్యాచ్ లో, ఉప్పల్ స్టేడియం వరకు ప్రయాణించే మార్గాలు ఇప్పటికే ఖరారయ్యాయి. 13వ తేదీ రాత్రి కూడా ఫుట్ బాల్ మ్యాచ్ లో మెస్సీ బస్ చేరుతున్నారు.



విందు రాజకీయం.. రాత్రి వేళ ఎమ్మెల్యేలతో డీకే డిన్నర్

కర్ణాటక రాజకీయాలు కొన్ని నెలలుగా చర్చనీయాంశమవుతున్నాయి. ముఖ్యమంత్రి, ఉప ముఖ్యమంత్రి దిల్లీ పర్యటనలు, శ్రీకాంత్ మిట్టల్ వారల్లో నిలుస్తున్నాయి. ఇప్పుడు డిప్యూటీ సీఎం డీకే శివకుమార్ విందు రాజకీయం చేశారు. గురువారం రాత్రి 30 మందికి పైగా ఎమ్మెల్యేలతో కలిసి శివకుమార్ డిన్నర్ చేశారు. వారిలో కొందరు మంత్రులు కూడా ఉన్నారు, కాంగ్రెస్ నేత ప్రవీణ్ ఫామ్ హాస్ లో ఈ మీటింగ్ జరిగిందని సంబంధిత వర్గాలు వెల్లడించాయి. భాజపా నుంచి బహిష్కరణకు గురైన ఎమ్మెల్యేలు ఎన్టీ సోమశేఖర్, శివరామ్ హెబ్బార్ కూడా ఈ డిన్నర్ కు వచ్చినట్లు పేర్కొన్నారు. ముఖ్యమంత్రి సిద్ధరామయ్య, కొందరు మంత్రులు, పలువురు ఎమ్మెల్యేలతో కలిసి ఒకరోజు ముందు ఇలాంటి డిన్నర్ లోనే పాల్గొనడం గమనార్హం. వారికి బెళగావి నార్ట్ ఎమ్మెల్యే ఫిరోజ్ అతిథ్యం ఇచ్చారు. కుర్చీలూ.. రాజకీయ గలాటా.. ఇవన్నీ సాధారణ కార్యక్రమాలైన నేతలు చెబుతున్నారు. "ఎమ్మెల్యే ఇంట్లో జరిగిన విందులో పాల్గొన్నాం. అందులో ప్రత్యేకత ఏమీ లేదు. అదొక స్నేహపూర్వక సమావేశం" అని డీకే అన్నారు. కర్ణాటకలో ముఖ్యమంత్రి మార్పుపై కొన్ని రోజులుగా ఊహాగానాలు వినిపిస్తోన్న తరుణంలో ఈ బల ప్రదర్శనలు జరుగుతున్నాయనే అభిప్రాయం వ్యక్తమవుతోంది.